



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Sitta u Ghoxrin (26)

17 ta' April, 2017

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Christian Zammit – Kunsillier
Dr. Kevin Cutajar – Kunsillier
Anthony Attard – Kunsillier

L-ambaxxatrici lokali taz-żgħażaġħ kienet skużata.

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

Fil-bidu tal-laqgħa, il-membri tal-Kunsill wasslu l-kondoljanzi tagħhom lill-Kunsillier Dr. Kevin Cutajar għat-telfa tan-nannu tiegħu li ġrat illum. Il-Kunsill qabel unanimament li għandu jintbagħat bukkett fjuri għall-funeral tiegħu.

26.1 **Konsiderazzjoni u Approvazzjoni tal-Minuti**

26.1.1 Il-Kunsillier Dr. Kevin Cutajar propona tliet korrezzjonijiet għall-paragrafi numru 25.3.4, 25.5.3 u 25.5.23 tal-minuti tal-laqgħa numru 336 li saret nhar it-Tnejn 13 ta' Marzu 2017. Dawn il-korrezzjonijiet ma ġewx approvati b'żewġ voti favur u tlieta kontra.

Apparti dawn il-korrezzjonijiet li ma ġewx approvati, il-Kunsill approva b'erba' voti favur u astensjoni waħda l-minuti tal-istess laqgħa.

26.2 **Tweġibiet għall-Mistoqsijiet tal-Kunsilliera**

26.2.1 Il-Kunsillier Dr. Kevin Cutajar staqsa jekk iċċekkajniex fejn qed jiġi propost li tehel il-mera fi Triq il-Qaċċa li ssemmiet fil-laqgħa precedenti tal-Kunsill. Is-Sindku Joe Cordina wieġeb li din il-mera qed tintalab li ssir fil-post fejn kienet originarjament, liema post kien qed johloq hafna problemi b'mod partikolari mal-Għaqda tal-Armar.

26.2.2 Il-Kunsillier Dr. Kevin Cutajar staqsa dwar meta ser tithalleb il-bankina tas-Sur Joe Bajada fi Vjal it-Tmienja ta' Settembru. Is-Sindku Joe Cordina wieġeb li ser jikkuntattja lis-Sur Bajada dwar meta hu l-ahjar li jsir dan ix-xogħol.

26.2.3 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li għamilna sabiex jiġu nstallati tliet *bus shelters* godda fil-lokalita'. Is-Sindku wieġeb li rċivejna korrispondenza mingħand Transport Malta fejn din l-Awtorita' infurmatna li t-talba tagħna ser tiġi evalwata wara li jintemm il-proċess ta' *tendering* għal installazzjoni ta' *bus shelters* godda.



- 26.2.4 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li għamilna sabiex jerga' jsir ir-*reserved parking bay* għad-*disabled* fi Pjazza l-Vitorja. Is-Sindku Joe Cordina wieġeb li għadna qed nistennew risposta dwar dan minghand Transport Malta.
- 26.2.5 Il-Kunsillier Dr. Kevin Cutajar staqsa dwar il-possibilita' li jerga' jigi propost li t-triq maġenb il-kwartieri tal-*iscouts* fi Vjal it-Tmienja ta' Settembru tingħata l-isem 'Dahlet l-Iscouts'. Dan fid-dawl tal-linji gwida godda li hargu mill-Kumitat għat-Tismija tat-Toroq. Il-Kunsill qabel ma' dan.
- 26.2.6 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li għamel is-Sur Victor Agius sabiex jagħmel monument artistiku fil-*playing field* ta' Vjal it-Tmienja ta' Settembru. Is-Sindku Joe Cordina wieġeb li din il-materja ma reġghetx giet diskussa mill-ahhar laqgħa sal-lum.

26.3 **Approvazzjoni tal-*Quarterly Financial Report* għall-perijodu Jannar-Marzu 2017**

Is-Sindku Joe Cordina ippreżenta lill-membri tal-Kunsill il-*quarterly financial report* għall-perijodu Jannar-Marzu 2017. Dan ir-rapport juri li bejn l-1 ta' Jannar u l-31 ta' Marzu 2017, il-Kunsill kellu dhul finanzjarju ta' € 129,503.09c u hruġ finanzjarju ta' € 95,051.68c. B'hekk, il-Kunsill sal-lum għandu bilanç ta' € 34,451.41c.

Dan ir-rapport finanzjarju gie approvat b'erba' voti favur u astensjoni waħda.

26.4 **Komunikazzjonijiet tas-Sindku**

- 26.4.1 Is-Sindku Joe Cordina informa lill-Kunsill li, sad-data tal-gheluq tas-sottomissjoni tal-offerti għax-xogħol ta' rikostruzzjoni tat-tieni parti ta' Triq Marsalforn, kien hemm dawn il-kumpaniji li tefgħu l-offerti tagħhom kif ġej:

Isem tal-kumpanija	Ammont (exc. VAT)
--------------------	-------------------



Gatt Tarmac	469,773.61c
Road Construction Co. Limited	466,491.18c

Il-laqgħa tal-Kunsill għiet sospiza fis-6pm sabiex il-Kunsill jirrizolvi f'kumitat halli tiġi finalizzata l-evalwazzjoni ta' dan it-tender wara li l-bord ta' aġġudikazzjoni diġa' iltaqa' fis-7 ta' April. Il-laqgħa kompliet fis-6.20pm.

Is-Sindku Joe Cordina propona li għandna nimxu mar-rakkomandazzjoni tal-bord ta' aġġudikazzjoni li twaqqaf sabiex jevalwa dan it-tender u nagħtuha lill-kumpanija Road Construction Co. Limited li kellha l-irhas offerta li kienet *administratively* u *technically compliant*.

Il-Kunsillier Anthony Attard qal li filwaqt li m'għandu l-ebda problema li din l-offerta tingħata lill-kumpanija Road Construction Co. Limited, iħoss li għandha ssir dikjarazzjoni bil-miktub mill-Perit li m'hemmx problema ta' ilma f'din il-parti tat-triq u ssir konsultazzjoni mar-residenti t'hemmhekk qabel ma jibda x-xogħol.

Is-Sindku Joe Cordina ma qabilx ma' din il-proposta u sostna li diġa' sar studju meta kien qiegħed jiġi *drafted* it-tender. Għal dan l-istudju kienu prezenti fost l-oħrajn il-Perit Edward Scerri u s-Sur Saviour Bonello li huma nies esperti fis-sugġett. Huwa qal li f'dan l-istadju ma jistax jitwaqqaf il-proċess u li kull mistoqsija li kien hemm rigward dan ix-xogħol riedet issir fil-mument li kien qiegħed jiġi diskuss dan it-tender.

Peress li ma kienx hemm qbil, ittiehdet votazzjoni. Bi tliet voti favur u żewġ astensjonijiet, il-Kunsill iddeċieda li din l-offerta għandha tingħata lill-kumpanija Road Construction Co. Limited fuq rakkomandazzjoni tal-bord ta' aġġudikazzjoni.

26.4.2 Is-Sindku Joe Cordina informa lill-Kunsill li prezentament qed jintlaqgħu offerti permezz tas-sistema *ePPS* għax-xogħol ta' tisbieh quddiem il-Knisja ta' Sant'Anton Abbati, liema offerti jridu jiġu sottomessi sa nhar it-Tnejn 24 ta' April 2017 fil-11am. Huwa propona li għandu jitwaqqaf bord li jaġġudika dawn l-offerti, liema bord ikun magħmul mis-Sindku bħala



chairman, il-Viċi Sindku Aaron Agius, il-Kunsillier Dr. Christian Zammit u l-Kunsillier Dr. Kevin Cutajar bhala *evaluators* u s-Segretarju Ivan Attard bhala Segretarju tal-Bord.

Il-Kunsillier Dr. Kevin Cutajar talab li jkun jista' jgib lil xi persuna tal-fiduċja tiegħu li tkun tista' tassistih waqt l-aġġudikazzjoni ta' din l-offerta. Is-Sindku Joe Cordina qal li hu ma jsibx oġġezzjoni li Dr. Kevin Cutajar joqgħod fil-bord ta' evalwazzjoni u jgib lil min irid, bil-kundizzjoni li dan ma jkunx Kunsillier iehor. Dan għall-fatt li f'dan il-każ, jista' joqgħod il-Kunsillier l-iehor bhala membru tal-Bord.

Peress li ma kienx hemm qbil dwar il-hatra ta' dan il-bord ta' aġġudikazzjoni, gie deċiż li din il-materja terġa' titressaq għad-diskussjoni fil-laqgħa li jmiss.

26.4.3 Is-Sindku Joe Cordina informa lill-Kunsill li ninsabu għaddejjin bl-ahħar preparamenti tagħna għall-organizzazzjoni tal-attivitajiet ta' Jum il-Lokalita'. Is-Sindku qal li dawn l-attivitajiet ser jilhqu l-qofol tagħhom nhar il-Ġimgħa 28 ta' April permezz ta' Quddiesa fis-7pm fil-Knisja Bażilika ta' Marija Bambina segwita minn ċerimonja k commemorattiva fit-8pm fis-Sala 'Dun Alwig Camilleri' bis-sehem tal-Banda *Victory*, liema ċerimonja tintemm b'riċeviment fil-foyer tal-Każin. Nhar il-Hadd 30 ta' April 2017 jingħalqu l-attivitajiet ta' Jum il-Lokalita' permezz tal-Maratona Annwali ta' Ghawdex organizzata mill-*Gozo Amateur Athletic Association* bil-kollaborazzjoni tal-Kunsill.

26.4.4 Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-festival tat-tin u ikel tradizzjonali Malti li ser isir nhar is-Sibt 8 ta' Lulju 2017.

Is-Sindku informa lill-Kunsill li matul dan ix-xahar intbagħtu l-istediniet ufficjali lill-Kunsilli ta' Offida, San Michele Salentino, Domus De Maria, Atessa, Gaziantep, Mergo u Chevaigné sabiex jibagħtu delegazzjoni għal din l-attivitajiet u għadna qed nistennew risposta mingħandhom. Is-Sindku qal li tlaqqgħu wkoll is-sidien tal-*istalls* li ser jarmaw f'dan il-festival u jidher li hemm rispons tajjeb.



Il-Kunsillier Anthony Attard staqsa dwar kemm huwa l-*budget* allokat għal din l-attività. Is-Sindku wieġeb li dan il-*budget* huwa fuq l-istess linji tas-snin preċedenti, jiġifieri madwar € 15,000 li jinkludi wkoll l-ispejjeż ta' akkomodazzjoni għad-delegati barranin. Ser nagħmlu laqgħa oħra tas-sotto-komitat responsabbli mill-organizzazzjoni ta' din l-attività matul l-aħħar ġimgħa ta' April.

26.4.5 Is-Sindku Joe Cordina informa lill-Kunsill li għadna kemm bdejna d-diskussjonijiet sabiex naraw il-possibilita' li jiġi organizzat Kuncert muzikali fi Pjazza l-Vitorja bhala parti mill-festival tat-tin u prodotti tipiċi Maltin nhar is-Sibt 8 ta' Lulju 2017.

Is-Sindku propona u l-Kunsill qabel li għandha tintalab assistenza finanzjarja minghand il-Ministeru tat-Turiżmu, l-Awtorita' Maltija għat-Turiżmu, il-Ministeru għal Għawdex u l-Air Malta bil-possibilita' li din l-attività tkun iffinanzjata fil-maġġor parti tagħha minn dawn l-entitajiet.

26.4.6 Is-Sindku Joe Cordina informa lill-Kunsill li bdejna bil-preparamenti tagħna għall-organizzazzjoni tal-Kuncert tal-Milied f'Diċembru li ġej. Huwa qal li l-Kor *Scuola Cantorum Jubilate* aċċetta li jagħmel dan il-Kuncert u tlabna stima dettaljata biex naraw xi spejjeż ser jinvolvi. Din l-istima għandha titressaq għall-konsiderazzjoni tal-Kunsill fil-laqgħa li jmiss.

26.4.7 Is-Sindku Joe Cordina informa lill-Kunsill li wasal iż-żmien li niddiskutu l-kiri ta' vettura għal xogħol tal-Kunsill. Huwa reġa' fakkar li fil-laqgħa tal-Kunsill tad-19 ta' Jannar 2011, kienet ittiehdet deċiżjoni mill-Kunsill ta' dak iż-żmien li nużaw il-vettura tas-Sur Anthony Galea għal xogħol tal-Kunsill u nirrimborzawh is-somma ta' € 85 fil-ġimgħa għal spejjeż ta' *fuel*.

Il-laqgħa giet sospiza fis-6.35pm sabiex il-Kunsilliera Dr. Kevin Cutajar u Anthony Attard setgħu jiddiskutu xi affarijiet barra mill-kamra. Il-laqgħa kompliet fis-6.40pm.

Il-Kunsilliera Dr. Kevin Cutajar u Anthony Attard proponew li l-kiri ta' din il-vettura għandu jkun kopert b'*tender* biex l-affarijiet isiru skont ir-regolamenti finanzjarji tal-Kunsill. Is-Sindku Joe Cordina qed jipproponi li



ghalissa ssir *direct order* ta' tliet xhur lis-Sur Anthony Galea. Ladarba l-ispiza ma taqbiżx is-somma ta' € 1165 VAT inkluża, din hija wkoll permessa skont ir-regolamenti finanzjarji tal-Kunsilli Lokali. Wara diskussjoni, il-Kunsill qabel li għandu jinħareġ *tender*.

Fid-dawl ta' dan, is-Sindku Joe Cordina propona li sakemm tingħata din l-offerta, għandna nibqgħu nużaw is-sistema eżistenti, jigiġifieri dik ta' hlas ta' € 85 fil-ġimgha bhala *fuel* lis-Sur Anthony Galea. Peress li ma kienx hemm qbil, ittiehed votazzjoni. Bi tliet voti favur u tnejn kontra, il-Kunsill qabel mal-proposta tas-Sindku.

Min-naħa tiegħu, il-Kunsillier Anthony Attard propona li sakemm tingħata din l-offerta, għandhom jingabru tliet kwotazzjonijiet. Peress li ma kienx hemm qbil, ittiehdet votazzjoni. B'żewġ voti favur u tliet kontra, din il-proposta ma ġietx aċċettata.

26.4.8 Is-Sindku Joe Cordina informa lill-Kunsill li rċieva talba mingħand Marion Mizzi sabiex tkun tista' torganizza sessjoni informattiva lir-residenti dwar il-problema ta' piż żejjed, liema sessjoni tinzamm fl-uffiċċju amministrattiv tal-Kunsill Lokali. Il-Kunsillier Dr. Kevin Cutajar talab li qabel ma nikkommettu ruħna u nipproċedu, is-Sinjura Mizzi għandha tipprovdi garanzija bil-miktub li mhix ser tuża din is-sessjoni sabiex permezz tagħha, tibda tbiegħ il-prodotti u s-servizzi tagħha lir-residenti. Il-Kunsill qabel li għandna naċċettaw din it-talba u għandha tintalab din id-dikjarazzjoni.

26.5 **Mozzjoni Numru 161 – L-istat hażin tal-parti t'isfel ta' Triq Ghajn Hosna**

Is-Segretarju Eżekuttiv Ivan Attard qara l-mozzjoni numru 161 bis-sugġett imsemmi, liema mozzjoni ġiet ippreżentata fl-uffiċċju tal-Kunsill nhar it-Tnejn 10 ta' April 2017. It-test tal-mozzjoni huwa kif ġej:

Konxji mill-istat hażin hafna tal-parti t'isfel ta' Triq Ghajn Hosna, it-triq li mix-Xagħra twassal għall-bajja tar-Ramla l-Hamra, li hi triq li minnha jgħaddu hafna nies fosthom turisti, aħna l-Kunsilliera Dr.



Kevin Cutajar u Anthony Attard qed nitolbu lill-Kunsill Lokali tax-Xagħra li taht ir-responsabbilita' tiegħu taqa' din it-triq, jibda x-xogħlijiet neċessarji sabiex il-parti msemmija ta' din it-triq, titranga u tinkesa bit-tarmak, eżattament bħall-parti ta' fuq tal-istess triq. Il-Kunsilliera Dr. Kevin Cutajar u Anthony Attard iheggu sabiex dawn ix-xogħlijiet isiru fix-xhur li ġejjin, qabel ma jidhol is-Sajf u allura qabel ma jibda l-influss qawwi tan-nies lejn il-bajja.

Din il-mozzjoni ġie propunuta minn Dr. Kevin Cutajar u sekondata minn Anthony Attard.

Peress li l-mozzjoni 162 tittratta l-istess suġġett, il-Kunsill qabel li għandha tinqara immedjatament u wara ssir diskussjoni wahda li tagħlaq bil-vot fuq kull mozzjoni.

26.6 Mozzjoni Numru 162 – Triq Ghajn Hosna, Xagħra

Is-Segretarju Eżekuttiv Ivan Attard qara l-mozzjoni numru 162 bis-suġġett imsemmi, liema mozzjoni ġiet ipprezentata fl-uffiċċju tal-Kunsill nhar it-Tnejn 10 ta' April 2017. It-test tal-mozzjoni huwa kif ġej:

B'riferenza għall-Mozzjoni Numru 161, il-Kunsilliera sottoskritti qegħdin iressqu din il-mozzjoni, u ċioe' illi filwaqt li jirriaffermaw l-intenzjoni tagħhom illi kif sar fl-aħħar għaxar snin, jibqgħu jASFALTAW it-toroq kollha fix-Xagħra u stante li issa se jibda x-xogħol estensiv fuq Triq Marsalforn, arterja li minnha jgħaddi volum qawwi ta' traffiku fix-Xagħra minn u lejn il-port ta' Marsalforn, l-enerġija tal-Kunsill tigi iffokata fuq l-istess Triq Marsalforn minghajr intoppi u dewmien, u mbagħad una volta li titlesta din it-triq, il-Kunsill jiffoka fuq Triq Ghajn Hosna. L-istess Kunsill għandu wkoll jesplora l-possibilita' li l-Gvern Ċentrali jassisti b'dan lill-Kunsill, u dan wara, li l-legislatura prezenti tal-Ministeru għal Ghawdex se tkun lestiet diversi toroq fix-Xagħra bħal Vjal it-Tmienja ta' Settembru, Misraħ il-Vitorja, u Toroq Ta' Bertrija, Liberat Grech u Ġebbla ta' Sansuna.



Din il-mozzjoni giet proponuta mis-Sindku Joe Cordina u sekondata mill-Kunsillier Dr. Christian Zammit.

Is-Sindku Joe Cordina fetaħ id-diskussjoni billi qal li l-mozzjonijiet regghu bdew isiru minn meta l-ex-Sindku Anthony Attard irritorna fil-Kunsill. Huwa qal li dawn il-mozzjonijiet ghandhom l-intenzjoni biss li jtellfu x-xogħol tal-Kunsill u dan għax il-Kunsillier Dr. Kevin Cutajar jaf li m'hemmx fondi biex tiġi asfaltata Triq Għajn Hosna.

Il-Kunsillier Dr. Kevin Cutajar ippreċiża li dawn il-mozzjonijiet bdew isiru minn meta hu sar *minority leader* f'Jannar li għadda u dan minhabba li skont hu, dan hu l-uniku mod kif l-affarijiet jistgħu jsiru minhabba li ilu għal diversi xhur jishaq li din it-triq għandha titrangà.

Is-Sindku Joe Cordina qal li hu wkoll favur li Triq Għajn Hosna tiġi asfaltata pero' fondi biex isir dan b'hemmx. Il-Kunsillier Dr. Christian Zammit qal li l-Ministeru għal Għawdex huwa kommess li jkompli bi programm ta' asfaltar ta' diversi toroq fix-Xagħra bħalma sar f'din il-legislatura u għaldaqstant għandna nibqgħu ninsistu mal-Gvern Ċentrali sabiex jibqgħu jiġu asfaltati diversi toroq fil-lokalita' tagħna.

Wara din id-diskussjoni, iż-żewġ mozzjonijiet kif preżentati għaddew għall-vot. Il-mozzjoni numru 161 ma gietx approvata b'żewġ voti favur u tlieta kontra. Il-mozzjoni numru 162 giet approvata bi tliet voti favur u żewġ astensjonijiet.

26.7 Qari tal-Korrispondenza

- 26.7.1 Ittra mingħand Marion Portelli, Segretarja tal-Kor *Voci Angeliche*, li fiha qed tressaq proposta sabiex il-Kunċert tal-Milied li ser jorganizza l-Kunsill Lokali f'Diċembru 2017 ikun imtella' minn dan il-Kor akkumpanjat minn orkestra taħt id-direzzjoni ta' Mro. Ivan Attard. Din il-materja diġa' giet diskussa aktar kmieni matul din il-laqgħa.



- 26.7.2 Ċirkulari numru 8/2017 mahruġa mid-Dipartiment tal-Gvern Lokali intitolata ‘Attivitajiet li jehtiegu permess mill-Kunsilli Lokali’. Il-Kunsill innota l-kontenut.
- 26.7.3 E-mail minghand Daniel Tabone, *senior operations manager* tal-kumpanija Greenpak, li fiha qed jagħti informazzjoni dwar l-iskema ‘Bintree Scheme’ intiża sabiex jingabru l-*batteries* użati. Il-Kunsill innota l-kontenut.
- 26.7.4 E-mail minghand Josephine Camilleri, uffiċjal fid-Dipartiment tal-Indafa Pubblika fi hdan il-Ministeru għal Għawdex, li fiha qed titlob lill-Kunsill Lokali sabiex jipprovdi ż-żebgħa għal xogħol ta’ *refurbishment* fil-latrini pubbliċi ta’ Vjal it-Tmienja ta’ Settembru. Il-Kunsill qabel li għandu jipprovdi dan il-materjal.
- 26.7.5 E-mail minghand Anna Formosa, *project leader* tal-proġett ‘Darba Wahda...’ inniedi mill-Fondazzjoni Valletta 2018, li fiha qed tinforma lill-Kunsill li dan il-proġett kellu jitwaqqaf minhabba nuqqas ta’ konkorenza mill-pubbliku. Il-Kunsill innota l-kontenut.
- 26.7.6 E-mail minghand Christine Vella, *senior head* tal-*Malta Tourism Authority*, li fiha qed tinforma lill-Kunsill li l-Awtorita’ Maltija għat-Turiżmu ser tiffinanzja passagġ ġdid tal-injam għall-bajja tar-Ramla l-Hamra. Ix-xogħlijiet fuq dan il-passagġ ser isiru mill-haddiema tad-Direttorat Proġetti u Żvilupp fi hdan il-Ministeru għal Għawdex. Il-Kunsill innota l-kontenut.
- 26.7.7 E-mail minghand Marija Dejanović, direttur ta’ ‘Destination Nin’, li fiha qed titlob lill-Kunsill sabiex jissuggerixxi lil xi persuna esperta fil-qasam tal-ghasafar sabiex ikun jista’ jaġixxi ta’ *lecturer* f’kunġress internazzjonali li ser isir fuq it-tema ta’ *Birdwatching*. Is-Sindku Joe Cordina propona u l-Kunsill qabel li għandna navvicinaw lis-Sur Joe Sultana.
- 26.7.8 E-mail minghand Mira Borg, uffiċjal fi hdan l-Awtorita’ għas-Sahha u s-Sigurta’ fuq il-Post tax-Xogħol, li fiha qed tinforma lill-Kunsilli Lokali b’numru ta’ rakkomandazzjonijiet li jridu jittiehdu skont il-Liġi sabiex il-haddiema li jaħdmu fl-uffiċċju tal-Kunsill ikunu f’post san għall-benefiċċju ta’ saħħithom. Il-Kunsill innota l-kontenut.



- 26.7.9 Ċirkulari numru 26/2017 mahruġa mill-Assoċjazzjoni tal-Kunsilli Lokali li tirrigwardja stedina lill-Kunsilli Lokali għal żewġ wirjiet ta' *Heritage Malta*. Il-Kunsill innota l-kontenut.
- 26.7.10 E-mail mingħand Anton Miceli, *events manager*, li fiha qed jinforma lill-Kunsilli Lokali li ser issir zjara tad-delegati tal-konvenzjoni tal-FECC f'Għawdex nhar is-Sibt 20 ta' Mejju 2017. Is-Sur Miceli qed jitlob lill-Kunsill Lokali tax-Xagħra sabiex jospita lil dawn id-delegati bejn il-5.00pm u s-7.00pm u li matul dan il-hin isir programm varjat li jinkludi fost l-oħrajn wirjiet folkloristiċi u storiċi marbuta mal-lokalita' tax-Xagħra. Il-Kunsill qabel li għandna nistiednu lill-Fondazzjoni Kumittiva sabiex tagħmel preżentazzjoni lil dawn id-delegati waqt attivita' li ser issir fil-pjazza quddiem il-Mithna Ta' Kola bi spiża li ma teċċedix is-somma ta' € 500.
- 26.7.11 E-mail mingħand Ruben Said, uffiċjal ta' *Transport Malta*, li fiha qed jinforma lill-Kunsill li t-talba tagħna għal installazzjoni ta' tliet *bus shelters* godda fil-lokalita' tagħna ser tiġi evalwata wara li jintemm il-proċess ta' *tendering* għax-xiri tal-istess *bus shelters*. Il-Kunsill innota l-kontenut.
- 26.7.12 E-mail mingħand Paulina Lonroth, koordinatriċi tal-ECAD, li fiha qed tistieden lis-Sindku jew rappreżentant tiegħu sabiex jattendi għall-konferenza annwali tal-ECAD bit-tema 'Safe Cities without Drugs, Preventing, Protecting, Policing'. Din il-konferenza ser issir fit-12 u t-13 ta' Ġunju 2017 f'Kaunas, il-Lithuania. Il-Kunsill innota l-kontenut.
- 26.7.13 E-mail mingħand Adrian Dominic Ellul, rappreżentant tal-Kunsill Nazzjonali taż-Żgħażaġh, li fiha qed jistieden lill-Kunsilli Lokali Maltin u Għawdxin sabiex jipparteċipaw fil-Kunsilli Lokali taż-Żgħażaġh bil-għan li jheggu lill-adoxxenti ta' bejn l-erbatax u t-tmintax-il sena halli jkunu attivi fil-lokalitajiet rispettivi tagħhom. Il-Kunsill innota l-kontenut.
- 26.7.14 E-mail mingħand Laurie Zammit, rappreżentant tal-kumpanija KIP Gozo Limited, li fiha qed jinforma lill-Kunsilli Lokali Għawdxin li l-hlas għal servizz ta' żewġ trakkijiet li jiġbru l-borża tal-iskart imħallat u l-borża tal-iskart organiku kull nhar ta' Sibt filgħodu huwa ta' € 70 (plus VAT). Il-Kunsill innota l-kontenut.



- 26.7.15 E-mail minghand Anthony Brincat, *operations manager* fi hdan id-Dipartiment tax-Xoghlijiet u Infrastruttura, li fiha qed jitlob informazzjoni minghand il-Kunsilli Lokali rigward il-bjar li jinsabu f'żoni pubbliċi fil-lokalitajiet tagħna. Il-Kunsill innota li l-unika spiera li tinsab f'żona pubblika fix-Xagħra hija dik fic-*central strip* ta' Triq Marsalforn.
- 26.7.16 E-mail minghand Charlene Mercieca Magro, *waste recycling officer* fi hdan il-kumpanija *Greenpak*, li fiha qed tagħti informazzjoni rigward il-kampanja 'Nirriċikla għall-Istrina 2017'. Din l-inizjattiva tinvolve l-gbir ta' tappijiet tal-plastik li jintbagħtu għar-riċiklaġġ. Fl-aħhar tas-sena, tinghata donazzjoni lill-*Malta Community Chest Fund* permezz tal-attivitajiet annwali tal-Istrina. Il-Kunsill innota l-kontenut.
- 26.7.17 E-mail minghand Ronald Bugeja, awtur u kittieb, li fiha qed jinforma lill-Kunsilli Lokali bl-attivitajiet 'Music and Motor Sport Event Gozo for ALS 2017' li ser isir nhar il-Hadd 30 ta' April 2017 fil-*Heliport*. Il-Kunsill innota l-kontenut.
- 26.7.18 Ċirkulari mill-Assoċjazzjoni tal-Kunsilli Lokali intitolata 'Workshop fuq l-iżvilupp ta' proġetti fil-kuntest tal-iżvilupp sostenibbli'. Dan il-*workshop* ser isir nhar il-Ġimgħa 2 u s-Sibt 3 ta' Ġunju 2017 u għalih qed ikunu mistiedna s-Sindki, Viċi Sindki, Kunsilliera u s-Segretarji Eżekuttivi. Il-Kunsill innota l-kontenut.
- 26.7.19 E-mail minghand Dr. Marc Sant, ex-President tal-Assoċjazzjoni tal-Kunsilli Lokali, li fiha qed jinforma lill-Kunsilli Lokali li għadu kemm ġie magħżul biex jikkupa kariga fis-settur pubbliku u għaldaqstant ma jistax jibqa' jservi fil-kariga ta' President tal-istess Assoċjazzjoni. Huwa jirringrazzja lill-Kunsilli Lokali kollha tal-koperazzjoni tagħhom matul is-snin li dam iservi f'din il-kariga. Il-Kunsill innota l-kontenut.
- 26.7.20 Itra minghand Rosemary Bajada, Segretarja tal-Għaqda tan-Nar 'VMB 1973', li fiha din l-Għaqda qed titlob il-kollaborazzjoni tal-Kunsill Lokali tax-Xagħra fl-organizzazzjoni ta' attivitajiet kulturali nhar il-Ħamis 7 ta' Settembru 2017, lejliet il-festa titolari ta' Marija Bambina. Il-Kunsill qabel



li għandna nikkollaboraw fl-organizzazzjoni ta' din l-attività bi spiza li ma teċċedix is-somma ta' € 1000.

- 26.7.21 E-mail mid-Dipartiment tal-Gvern Lokali bil-linji gwida l-ġodda mahruġa mill-Kumitat għat-Tismija ta' Toroq. Dawn il-linji hargu sabiex jiggwidaw lill-Kunsilli Lokali fil-proċess ta' tismija ta' toroq u l-innumerar tal-bibien. Il-Kunsill innota l-kontenut.
- 26.7.22 E-mail minghand Josianne Cutajar, *Chief Executive Officer* tal-Faċilita' għall-Kura fit-Tul San Vincenz De Paul, li fiha qed tistieden lis-Sindku u lill-Kunsilliera sabiex jattendu għall-attivitajiet li qed isiru sabiex ifakkru il-125 anniversarju mill-ftuh tal-ewwel swali ta' din il-Faċilita'. Il-Kunsill innota l-kontenut.
- 26.7.23 E-mail minghand Dr. Aaron Attard Hili li fiha qed jitlob il-kollaborazzjoni tal-Kunsill Lokali tax-Xagħra fil-pubblikazzjoni ta' riċerka abbozzata, liema riċerka tolqot studju antropologiku tal-poplu Xagħri fil-kuntest ta' Ghawdex tas-snin imqallba 1958-1967 u fl-isfond tal-akkwist tal-unur ta' Bazilika Minuri lill-Knisja Kollegġjata tax-Xagħra. Il-Kunsill qabel li għandna nikkollaboraw ma' Dr. Attard Hili f'din l-inizjattiva bi spiza li ma teċċedix is-somma ta' € 1150.
- 26.7.24 Itra minghand it-tfal tat-tielet u s-sitt sena tal-iskola Laura Vicuna tal-Għasri li fiha dawn qed jitolbu l-kollaborazzjoni tal-Kunsilli Lokali Ghawdxin fil-bini ta' ġnien fit-terrazzin tal-iskola fejn jistgħu jithawlu xi hwawar u hxejjex aromatiċi. Il-Kunsill qabel li qabel nikkommettu ruġna għandna nitolbu kjarifika dwar kemm hemm studenti mix-Xagħra li jattendu f'din l-iskola u x'qed jintalab eżattament.
- 26.7.25 E-mail minghand George Refalo, Segretarju Eżekuttiv tar-Regjun Ghawdex, li fiha qed jinforma lill-Kunsill li l-prezz tal-biljett tal-ajru ta' kull student li ser jipparteċipa fil-Festival des Lycéens et Apprentis fi Franza huwa ta' € 450. Fuq proposta tal-Kunsillier Dr. Kevin Cutajar, il-Kunsill qabel li għandna nistiednu lill-istudenta mix-Xagħra li ser tibbenefika minn din l-esperjenza sabiex tattendi għal xi attività li jorganizza l-Kunsill.



- 26.7.26 E-mail minghand Manolo Farrugia, rappreżentant tal-kumpanija Alberta, li fiha qed jinforma lill-Kunsill li l-istima biex ikun hawn sistema bażika ta' sigurta' fl-uffiċċju amministrattiv tal-Kunsill tammonta għas-somma ta' € 400.32c. Il-Kunsill qabel li għandna ngibu żewġ stimi ohra qabel tittiehed deċiżjoni.
- 26.7.27 E-mail minghand l-Inġinier Renzo Curmi li fiha qed jinforma lill-Kunsill li l-istima biex is-sistema attwali ta' illuminazzjoni tal-koppla tal-Knisja Bażilika tax-Xagħra tinbidel għal sistema aktar adekwata li tixraq lil monumenti simili tammonta għas-somma ta' € 9246.38c. Il-Kunsill qabel li għandna ngibu stima ohra qabel tittiehed deċiżjoni.
- 26.7.28 E-mail minghand Christopher Galea mid-Dipartiment tal-Gvern Lokali li fiha qed jinforma lill-Kunsill li l-Kunsilliera ma jistgħu jiehdu ebda hlas iehor hlief l-*allowance* stabbilita. Il-Kunsill innota l-kontenut.
- 26.7.29 E-mail mid-Dipartiment tal-Gvern Lokali li fiha l-Kunsilli Lokali qed jigu mistiedna jattendu għal konferenza bit-tema 'LIFE Info Day' li ser issir nhar it-Tnejn 8 ta' Mejju 2017. Din il-konferenza għandha l-għan li tagħti informazzjoni dwar il-programm LIFE iffinanzjat minn fondi tal-Unjoni Ewropea. Il-Kunsill innota l-kontenut.
- 26.7.30 E-mail mid-Dipartiment tal-Gvern Lokali li fiha d-Dipartiment qed jinforma lill-Kunsilli Lokali bi stedina li rċieva minghand l-uffiċċju tas-Sindku ta' Tel Aviv sabiex Sindki jew Kunsilliera minn Malta jipparteċipaw bhala *speakers* f'konferenza bit-tema 'Cities as Beacons of Democracy and Innovation' li ser issir fil-5 ta' Settembru 2017. Il-Kunsill innota l-kontenut.
- 26.7.31 E-mail minghand Marvic-Ann Debono, *programme manager* tal-ERASMUS+ fi hdan l-EUPA, li fiha qed jinforma lill-Kunsill li l-proġett ta' skambju ta' żgħażaġh li għalih applikajna fi Frar li għadda ma ġiex magħżul għall-finanzjament minhabba li ma ntlahqux il-kriterji kollha. Il-Kunsill innota l-kontenut.
- 26.7.32 E-mail minghand Josef Mizzi li fiha qed jissuggerixxi lill-Kunsill sabiex japplika għall-*meter* tad-dawl hdejn il-*bring-in-sites* fi Triq it-Tafla sabiex



b'hekk il-*cameras* tas-sigurta' jkunu jistgħu jixegħlu matul il-lejl filwaqt li matul il-ġurnata jixegħlu mill-pannelli fotovoltajiċi. Dan peress li l-pannelli mhumiex jirċievu biżżejjed dawl naturali mix-xemx. Il-Kunsill qabel li din il-materja għandha tiġi diskussa aktar 'il quddiem.

26.8 Ilmenti mir-residenti

- 26.8.1 Talba mingħand Twanny Sultana ta' 'Marija Bambina', Triq it-Tigrija, sabiex titranga l-bankina quddiem ir-residenza tiegħu fi Triq l-Arċipriet Ġużepp Diacono. Il-Kunsill qabel li dan ix-xogħol għandu jsir.
- 26.8.2 Talba mingħand George Sultana ta' 7, Triq il-Knisja, sabiex titranga l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
- 26.8.3 Talba mingħand Edward Xuereb ta' 4, 'Jasmine', Triq Tas-Sruġ, sabiex jittranga quddiem ir-residenza tiegħu minhabba li qed iżomm hafna ilma. Il-Kunsill qabel li għandna niċċekkjaw mar-resident dwar x'qed jitlob eżatt.
- 26.8.4 Talba mingħand Corinne Gerada ta' 'Dar Hanina', Triq l-Għejun, sabiex jitnaddaf l-isqaq li jmiss mar-residenza tagħha minhabba li fih hafna haxix hażin. Il-Kunsill qabel li dan ix-xogħol għandu jsir mill-haddiema assenjati magħna.
- 26.8.5 Talba mingħand Mario Agius ta' 'Casa Mar Mari', Triq John Otto Bayer, sabiex isiru sinjali li jipprojbixxu l-ipparkjar madwar metru fuq kull naħa ta' garaxx li għandu fi Triq l-Isqof Rużar Farrugia. Il-Kunsill qabel li għandna nressqu din it-talba għall-approvazzjoni ta' Transport Malta.
- 26.8.6 Talba mingħand Vincent Vella ta' 'Vinvick', Triq l-Arċipriet Ġużepp Diacono, għan-nom tax-Xagħra Scouts Group, sabiex l-isqaq li hemm magħenb il-kwartieri tax-Xagħra Scouts Group fil-bidu ta' Vjal it-Tmienja ta' Settembru jitnaddaf u jittranga bis-siment. Il-Kunsill qabel li dan ix-xogħol għandu jsir.



- 26.8.7 Talba mingħand Roman Refalo ta' 4, Triq Jannar, sabiex isir *Keep Clear* quddiem il-garaxx numru 4/5 fi Triq Jannar. Il-Kunsill qabel li għandna nressqu din it-talba għall-approvazzjoni ta' Transport Malta.
- 26.8.8 Talba mingħand is-Sindku Joe Cordina sabiex jitrangaw xi kaptelli miksuri quddiem il-garaxx tar-residenza tas-Sur Joseph Mercieca fi Triq it-Tigrija. Il-Kunsill qabel li dan ix-xogħol għandu jsir.
- 26.8.9 Talba mingħand Lorenza Bigeni ta' 32, Triq it-28 ta' April 1688, sabiex titranga l-bankina quddiem ir-residenza tagħha minhabba li qed issirilha hafna hsara mill-vetturi li jgħaddu minn din it-triq. Il-Kunsill qabel li dan ix-xogħol għandu jsir.
- 26.8.10 Talba mingħand Joseph Sultana ta' 116, Triq Ġnien Xibla, sabiex titranga l-parti tat-triq quddiem ir-residenza tiegħu minhabba li tinsab fi stat hazin. Il-Kunsill qabel li dan ix-xogħol għandu jsir.
- 26.8.11 Talba mingħand Eucharistico Teuma ta' 'Kristu Re', Triq il-Kumittiva, sabiex titranga l-parti tat-triq quddiem ir-residenza tiegħu minhabba li tinsab fi stat hazin. Il-Kunsill qabel li dan ix-xogħol għandu jsir.
- 26.8.12 Talba mingħand Miriam Attard ta' 30, Triq it-Tigrija, sabiex titranga l-parti tat-triq quddiem ir-residenza li għandha fi Triq l-Arcipriet Ġużepp Diacono minhabba li tinsab fi stat hazin. Il-Kunsill qabel li dan ix-xogħol għandu jsir.
- 26.8.13 Talba mingħand William Sultana ta' 'Villa Sultana', Triq Mannar, sabiex isir *shifting* ta' bozza li hemm fil-bidu ta' Triq Ta' Ġorf minhabba xogħol li ser isir fuq ir-residenza li magħha tinsab imwahnha. Il-Kunsill qabel li dan ix-xogħol għandu jsir.
- 26.8.14 Talba mingħand Chris Camilleri ta' Ta' Dun Anton Court, Flat 4, Triq Ta' Gajdoru, sabiex issir *loading/unloading bay* man-naħa tal-ħanut *September Hardware Store* fi Vjal it-Tmienja ta' Settembru. Il-Kunsill qabel li



għandna nressqu din it-talba għall-approvazzjoni ta' Transport Malta. Il-Kunsillier Dr. Kevin Cutajar astjena minhabba kunflitt ta' interess.

- 26.8.15 Talba mingħand Ġanni Galea ta' 'Golden Eagle', Triq Marsalforn, sabiex jitranġa haġt tas-sejjeħ fit-triq li mix-Xagħra tagħti għar-Rabat. Il-Kunsill qabel li dan ix-xogħol għandu jsir.
- 26.8.16 Talba mingħand Marlene Meilak ta' 'Pearl', Triq it-28 ta' April 1688, sabiex jinkines u jitnaddaf is-sqaq li hemm maġenb ir-residenza tagħha kif ukoll il-gandott tal-ilma li hemm fl-istess sqaq. Il-Kunsill qabel li dan ix-xogħol għandu jsir.
- 26.8.17 Talba mingħand Laurence Theuma ta' 54A, Triq il-Mithna sabiex jingħata r-ramel fi Triq Ta' Kaċċaturi. Il-Kunsill qabel li dan ix-xogħol għandu jsir.
- 26.8.18 Talba mingħand Sandra Micallef ta' 'Serenity', Triq Tas-Sruġ, sabiex isiru sinjali li jipprojbixxu l-ipparkjar man-naħa ta' residenza li għandha bl-isem 'Saint Paul' fi Triq Kortoll. Il-Kunsill qabel li għandna niċċekkjaw dwar is-sit eżatt fejn qed jintalab li jsiru dawn is-sinjali.
- 26.8.19 Talba mingħand l-*Assistant Principal* Josephine Sultana sabiex il-Kunsill jagħmel xogħol strutturali fit-*toilet* tal-uffiċċju halli parti minnu tinbidel fi *store* fejn jistgħu jintrefgħu d-dokumenti tal-Kunsill. Il-Kunsill qabel li dan ix-xogħol għandu jsir.
- 26.8.20 Talba mingħand Julian Sultana ta' 'Narcis House', Triq Ġnien Imrik, sabiex il-parti tat-triq quddiem ir-residenza tiegħu titranġa bis-siment minhabba li tinsab fi stat hażin. Il-Kunsill qabel li dan ix-xogħol għandu jsir.
- 26.8.21 Talba mingħand Angela Gafa' ta' Anvin, Saint Peter and Saint Paul Court, Triq Ġużepi Grech, sabiex jitwaħħal bank viċin ir-residenza tagħha. Il-Kunsill qabel li dan il-bank għandu jitwaħħal.



- 26.8.22 Talba mingħand il-Vici Sindku Aaron Agius sabiex tigi installata bozza ġdida 'l isfel mir-residenza 'Goldfinch' fi Triq Għajn Qamar. Il-Kunsill qabel li għandna nressqu din it-talba għall-approvazzjoni tar-Regjun Għawdex.
- 26.8.23 Talba mingħand il-Kunsillier Anthony Attard sabiex issir *bollard* jew ilqugħ li jipprotegi z-zuntier tal-Knisja Bazilika. Il-Kunsill qabel li għandna nitkellmu mal-Arcipriet qabel naghmlu dan ix-xogħol.
- 26.8.24 Talba mingħand il-Kunsillier Anthony Attard sabiex isir *shifting* ta' bozza li hemm man-niċċa ta' San Ġwanni Pawlu II minhabba li din qed iddejjaq lir-residenti. Il-Kunsill qabel li għandna nitkellmu mal-kuntrattur dwar il-possibilita' li jitnaqqas il-*wattage* attwali ta' din il-bozza.
- 26.8.25 Talba mingħand is-Segretarju Eżekuttiv Ivan Attard sabiex jinxtara *aircondition* ġdid għall-kamra tal-laqgħat tal-Kunsill. Dan minhabba li dak eżistenti m'għadux jaħdem. Il-Kunsill qabel li dan għandu jinxtara.

26.10 Konsiderazzjoni u Approvazzjoni tal-iskeda ta' pagamenti

- 26.10.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Anthony Attard qal li kull dhul u hrug mill-Kunsill għandu jittressaq għall-attenzjoni tal-Kunsilliera kollha fil-laqgħat tal-Kunsill. Dan jinkludi anke d-dhul u l-hrug li jsir fl-amministrazzjoni taċ-Ċentru ta' Matul il-Jum għall-Anzjani. Is-Sindku Joe Cordina qal li s-sistema attwali hija l-istess sistema li kienet tintuża fiż-żmien meta s-Sur Attard kien Sindku u għaldaqstant ma jhossx il-htieġa li għandha tinbidel.

L-iskeda ta' pagamenti giet approvata b'erba' voti favur u astensjoni waħda. Il-Kunsillier Dr. Kevin Cutajar astjena biss fuq il-pagamenti ta' Buhagiar Excavations u Cini Holdings. Il-Kunsillier Anthony Attard qal li l-pagament lil Cini Holdings m'għandux jithallas minhabba li skont hu, huwa irregolari.



26.11 Tmiem tal-laqgħa u data tas-seduta li jmiss

25.8.1 Il-laqgħa tal-Kunsill intemmet fit-7.45pm u giet aġġornata b'mod unanimu għal nhar it-Tnejn 22 ta' Mejju 2017 fil-5.30pm b'agenda li tkun komunikata aktar 'il quddiem.

IFFIRMATA

**Joe Cordina
Sindku**

IFFIRMATA

**Ivan Attard
Segretarju Eżekuttiv**